

Ali Məqamlı Rəhbərin fiqh mövzusunda xüsusi mühazirə kursunun toplantısında Ərbəin yürüşü ilə bağlı səsləndirdiyi fikirlər - 2 /Dec/ 2015

... Ərbəin yaxınlaşır. Son illərdə daha öncə görünməmiş, misilsiz bir təzahür müşahidə olunur ki, bu da insanların Nəcəfdən, yaxud Nəcəfdən daha uzaq bəzi şəhərlərdən Kərbəlaya qədər piyada yürüməsidir; bəziləri Bəsrədən, bəziləri Sərhəddən, bəziləri isə başqa şəhərlərdən piyada yola düşüb Kərbəlaya gedirlər. Bu yürüş eşq və iman yürüşüdür. Biz də uzaqdan baxıb, özündə mənəvi güc taparaq o yolu gedən, o yürüşü həyata keçirən insanlara qibə edirik. Şair demişkən:

گرچه دوریم به یاد تو سخن میگوییم

بعد منزل نبود در سفر روحانی

– Səndən uzaq olsaq da, səni anaraq səndən danışırıq. Mənəvi səfərdə ev yada düşməz.

Bu yolu qət etmiş, möminlərə, aşiqlərə aid bu yürüşü həyata keçirən insanlar, doğrudan da, Allahın bəyəndiyi gözəl bir işi görürülər.

لَا تُحِلُّوا شَعَائِرَ اللَّهِ

– “Ey iman gətirənlər! Allahın müəyyən etdiyi mərasimə uz tutub gələnlərə hörmətsizlik etməyin!”(1) Bu, böyük bir şüardır. Ərbəin mərasimi, heç şübhəsiz, Allahın bəyəndiyi mərasimlərdəndir. Mənim kimi bu tip tədbirlərdən məhrum olmuş insanlara isə yalnız bu qalır ki, desinlər:

يَا لَيْتَنَا كَنَا مَعَكُمْ فَنَفُوزُ فَوْزًا عَظِيمًا

- Kaş sizinlə birgə olar və böyük bir feyzə nail olardıq(2). Qeyd etdiyim kimi, bu, eşq və iman yürüşüdür. İnsanları bu hərəkətə təhrik edən amillər həm iman, səmimi-qəlbdən gələn inanc və saf etiqaddır, həm də eşqdır, məhəbbətdir. Əhli-Beyt (ə) məfkurəsi, şıə məfkurəsi bu iki komponentdən təşkil olunub: ağıl və emosiyalar, iman və sevgi; bu ikisinin vəhdətidir. İslamin başqa firqlərində isə bu, bir boşluq kimi hiss olunur. Hərdən bu boşluğu müəyyən yollarla doldurmağa çalışırlar, amma alınmir. İslamin digər məzhəblərinin inanıb rəhbər tutduğu şəxsiyyətlər arasında Peyğəmbər (s) ailəsinin üzvləri kimi nurlu, görkəmli, üstün, həqiqi mömin olan başqa kim var ki, insanlar onları bu qədər sevsin, onlarla ünsiyyətə girsin, onlarla danışın, onlara salamını göndərsin və inşallah, onlardan cavab eşitsin? Başqa kim var? Odur ki bu, Əhli-Beyt (ə) ardıcıllarının əlinə düşmüş misilsiz bir fürsətdir. İmamların ziyarəti, o dahi şəxsiyyətlərlə yaşınan bu sevgi və mənəvi ünsiyyət, ali və üstün mənalarla dolu bu ziyarətnamələr məhz bizim ixtiyarımızdadır.

Bəzi insanlar bu ziyarətnamələrdən bəzilərinin sənədinin mötəbər olub-olmadığını dəqiqləşdirməyə çalışırlar. Şəxsən mən deyirəm ki, onları sənədinin mötəbərliyinə əmin olmadan da oxumaq olar. Yoxsa biz haradan bilək ki, imamlara (ə) müraciət etmək, onlarla söhbət etmək istəyəndə necə danışmalıyıq, hansı sözlərdən istifadə etməliyik? Axı biz özümüz belə bəlağətlə danışa, onlara müraciət edərkən zehminizdən belə fəsahətli ibarələr, belə dərin mənalar tapıb çıxara bilmərik. Ziyarətnamələr bu baxımdan çox yaxşıdır. Əlbəttə, bu ona mane olmur ki, insanlar o müqəddəs şəxsiyyətlərlə elə ürəklərindən gəldiyi, öz ataları və ya yaxın adamları ilə söhbət edib dərdləşdikləri kimi danışınlar. Bunun da eybi yoxdur, amma əlimizdəki bu ziyarətnamələr, doğrudan da, çox dəyərli bir şeydir və Allaha şükürlər olsun ki, bu, bizim məzhəbimizdə var.

Hər bir halda, Ərbəin yürüşü olduqca əhəmiyyətli, böyük bir işdir. İrandan, başqa müsəlman ölkələrindən, Hindistandan, Avropadan, hətta Amerika və digər ölkələrdən, uzaq-uzaq yerlərdən insanlar qalxıb ora gedir, bu yürüşdə iştirak edirlər. Aşağı-yuxarı 2-3 gün bu yolda pay-piyada yürüyürənlər. İnsalafla demək lazımdır ki, İraq camaatı da onları böyük sevgi və qonaqpərvərliklə qəbul edir. Çox möhtəşəm, məna yükü ilə dolu bir tədbirdir. Orada iştirak etməyə müvəffəq olmuş insanlar buna çox böyük dəyər və əhəmiyyət verməlidirlər.

Əlbəttə, dediklərimiz belə bir halın yaranmasına yol açmamalıdır ki, kimlərsə müəyyən olunmuş qaydalardan kənar şəkildə qalxıb yola düşsünlər, ora yollansınlar. Yox, hər şey İslam dövlətinin müəyyən etdiyi qayda-qanunlara uyğun olmalıdır. Hökumətdə təmsil olunan dostlarımız oturub düşübüllər, bu iş üçün müəyyən inzibati normalar, qayda-qanun təyin ediblər. Həmin qaydalara hökmən riayət olunmalıdır. Belə olmasın ki, kimlərsə qaydalardan kənar formada, elə “düşək çölə, gedək ərbəin yürüşünə qoşulaq” deyə yollara çıxsın. Ərbəin yürüşünə bu şəkildə qatılmaq arzuedilməzdır. Müəyyən olunmuş qayda-qanuna, mütləq, riayət etməlidirlər. Allah sizə işlərinizdə uğurlar nəsib etsin, inşallah.

(1)“Maidə” surəsi, ayə 2

(2)Aşura günü Kərbəlada olub Həzrət Seyyidüş-şühəda Hüseynlə (ə) birgə şəhadət feyzinə qovuşa bilməmiş insanların o Həzrətin ziyarətnamələrində tez-tez rast gəlinən və müxtəlif ibarələrlə ifadə olunan arzusudur.



دفتر مقام معظم رهبری
www.leader.ir